



Hevcliy



ÇİRAQ

31 oktyabr 2016-cı il № 9 (243) Qəzet 1992-ci ildən çıxır. Siyazən rayonunun ictimai-siyasi qəzeti. Qiyməti müqavilə yolu ilə

OKTYABR AYININ RƏSMİ XRONİKASI

Oktyabrın 2-də Azərbaycan Respublikasına pastoral səfərə gələn Roma Papası Fransiskın rəsmi qarşılama mərasimi olub. Rəsmi qarşılama mərasimi başa çatdıqdan sonra Azərbaycan Respublikasının Prezidenti İlham Əliyevin və xanımı Mehriban Əliyevanın Roma Papası Fransisk ilə görüşü olub.

Azərbaycan Respublikasının Prezidenti İlham Əliyev oktyabrın 3-də İran İslam Respublikasının daxili işlər naziri Əbdülrza Rəhmani Fəzlinin başçılıq etdiyi nümayəndə heyətini qəbul edib.

Oktyabrın 4-də Bakıda, Rəşid Behbudov küçəsində dünya şöhrətli müğənni, SSRİ Xalq Artisti, Dövlət mükafatları laureatı, Sosialist Əməyi Qəhrəmanı Rəşid Behbudovun abidəsinin açılışı olub. Azərbaycan Respublikasının Prezidenti İlham Əliyev və xanımı Mehriban Əliyeva mərasimdə iştirak ediblər.

Oktyabrın 6-da Bakının Xətai rayonunda yeni yaradılan «Sevirom» park kompleksinin açılışı olub. Azərbaycan Respublikasının Prezidenti İlham Əliyev, Heydər Əliyev Fondunun prezidenti Mehriban Əliyeva və Fondun vitse-prezidenti Leyla Əliyeva açılışda iştirak ediblər.

Azərbaycan Respublikasının Prezidenti İlham Əliyevin sədrliyi ilə oktyabrın 7-də Nazirlər Kabinetinin 2016-cı ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunmuş iclası keçirilib.



Oktyabrın 10-da Azərbaycan Respublikasının Prezidenti İlham Əliyev İstanbulda BP şirkətinin baş icraçı direktoru Robert Dadli ilə görüşüb.

Azərbaycan Respublikasının Prezidenti İlham Əliyev oktyabrın 13-də «Baku Steel Company» Məhdud Məsuliyyətli Cəmiyyətin (MMC) oksigen zavodunun açılışında iştirak edib.

Azərbaycan Respublikasına rəsmi səfərə gələn Pakistan İslam Respublikasının Baş naziri Məhəmməd Nəvaz Şərifin oktyabrın 14-də

Tarix-Diyarşünaslıq Muzeyinin yeni binasının açılışını edib.

Oktyabrın 19-da Azərbaycan Respublikasının Prezidenti İlham Əliyev Ağstafa rayonuna səfərə gəlib. Prezident İlham Əliyev Ağstafada «Modern» mebel fabrikinin açılışında iştirak edib.

Azərbaycan Respublikasının Prezidenti İlham Əliyev oktyabrın 19-da «Ağstafa Aqroservis» MMC-nin nəzdində yaradılacaq taxıl və un məmulatları istehsalı kombinatının taxıl dəyirmanının təmələqoyma mərasimində iştirak edib.



Azərbaycan Respublikasının Prezidenti İlham Əliyev İstanbulda keçirilən 23-cü Dünya Enerji Konqresində iştirak etmək üçün oktyabrın 9-da Türkiyə Respublikasına işgüzar səfərə gəlib. Oktyabrın 9-da İstanbulda Azərbaycan Respublikasının Prezidenti İlham Əliyevin və Türkiyə Respublikasının Prezidenti Rəcəb Tay-


Ərdöğanın görüşü olub. Oktyabrın 17-də Heydər Əliyev Mərkəzində Azərbaycan Respublikasının dövlət müstəqilliyinin bərpasının 25-ci ildönümünə həsr olunmuş rəsmi qəbul təşkil edilib.

Oktyabrın 17-də Azərbaycan Respublikasının Prezidenti İlham Əliyev Dmitri Kisilyovun «Sputnik» Beynəlxalq İnformasiya Agentliyinin suallarına cavab verib.

Azərbaycan Respublikasının Prezidenti İlham Əliyev oktyabrın 18-də Dünya Bankının Cənubi Qafqaz üzrə regional direktoru xanım Mersi Tembonu və Bankın Azərbaycan üzrə yeni təyin olunmuş ölkə meneceri Navid Həsəni qəbul edib.

Azərbaycan Respublikasının Prezidenti İlham Əliyev oktyabrın 19-da Qazax rayonuna səfərə gəlib. Qazax-Kosalar avtomobil yolu yenidənqurma və əsaslı bərpadan sonra istifadəyə verilib. Azərbaycan Respublikasının Prezidenti İlham Əliyev yolun açılışında iştirak edib.

«Birinci Şıxlı Köndli Fermer Təsərrüfatı» MMC-nin fəaliyyəti ilə yaxından tanış olub. «Daş Salahlı» yarımstansiyasının açılışında iştirak edib. Qazax Rayon



Azərbaycan Respublikasına rəsmi səfərə gələn Venesuela Bolivar Respublikasının Prezidenti Nikolas Maduronun oktyabrın 22-də rəsmi qarşılama mərasimi olub. Oktyabrın 22-də Azərbaycan Respublikasının Prezidenti İlham Əliyevin Venesuela Bolivar Respublikasının Prezidenti Nikolas Maduro ilə görüşü olub. Məhdud tərkibdə görüş başa çatdıqdan sonra Azərbaycan-Venesuela sənədlərinin imzalanması mərasimi olub.

Azərbaycan Respublikasının Prezidenti İlham Əliyev oktyabrın 23-də ATƏT-in Minsk qrupunun həmsədrləri Ceyms Uorliki, İqor Popovu, Pyer Andryönü və ATƏT-in hazırkı sədrinin xüsusi nümayəndəsi Anji Kaspşiki qəbul edib.

Azərbaycan Respublikasına rəsmi səfərə gələn Xorvatiya Respublikasının Prezidenti xanım Kolinda Qrabar-Kitaroviçin oktyabrın 24-də rəsmi qarşılama mərasimi olub. Rəsmi qarşılama mərasimindən sonra Azərbaycan Respublikasının Prezidenti İlham Əliyevin Xorvatiya Respublikasının Prezidenti xanım Kolinda Qrabar-Kitaroviç ilə təkbətək görüşü olub. Sonra isə geniş tərkibdə görüş olub.

Azərbaycan Respublikasının Prezidenti İlham Əliyev oktyabrın 25-də Avropa İttifaqının Cənubi Qafqaz üzrə xüsusi nümayəndəsi Herbert Salberin başçılıq etdiyi nümayəndə heyətini qəbul edib.

Azərbaycan Respublikasının Prezidenti İlham Əliyev oktyabrın 27-də Kanadanın ölkəmizdə yeni təyin olunmuş fəvqəladə və səlahiyyətli səfiri Kristofer Con Kuterin etimadnaməsini qəbul edib.

DÖVLƏT MÜSTƏQİLLİYİMİZ ƏBƏDİDİR

Dövlət müstəqilliyi hər bir millət üçün müqəddəs varlıq, misilsiz qazandır. Onu qoruyub saxlamaq əldə etmək qədər məsuliyyətli, çətin və şərəflidir.

Bu günlər qürur hissi ilə dövlət müstəqilliyimizi qeyd edirik. Amma bunu, gəlin etiraf edək ki, içimizdə yenə baş qaldırmaq istəyən nigaranchılıq və narahatçılıq hissələrini boğmaqla edirik. Möhtərəm cənab Prezidentimizin qeyd etdiyi kimi, az qala bütün dünya güclərinə qarşı duraraq, təmkinli hərəkətlərimizlə heyətimizi yaşayırıq. Dünyanın gözünün kor olduğu, ədalət görmədiyi, bəlkə də düzünü desək görmək istəmədiyi dövrdə yaşayırıq.

Hər dəfə bu ərəfədə daxilimdə bir sual baş qaldırır. Haradır bizim vətənimiz? Bu gün xəritədə konturları cızılmış görkəmdədirmi bizim Vətənimiz? Məgər sərhədləri bir neçə yüz illər əvvəllər də indiki kimi idimi vətənimiz? Əlbəttə ki, yox.

Böyük Mirzə Cəlil yazırdı: «Haradır Azərbaycan?»

-Azərbaycanın çox hissəsi İranda ki, mərkəzi ibarət olsun Təbriz şəhərindən; qalan hissələri də Gilandan tutub, qədim Rusiya hökumətilə Osmanlı hökuməti da-xillərindədir ki, bizim Qafqazın böyük parçası ilə Osmanlı Kürdüstanından və Bəyaziddən ibarət olsun.

Bu sözləri Mirzə Cəlil 1917-ci ilin noyabrın 27-də deyirdi. İndi o dövrdən görünən qədər vaxt keçib. Dünya dəyişib. Çox hadisələr baş verib. Bizə nəzərən pisi də olub, yaxşısı da. Hamısı da nisbi. Mizə Cəlilin Vətənimizi əks etdirən və cızdığı real konturlar bu gün az qala xəyala çevrilib. Torpaqlarımızı müxtəlif bəhanələrlə əlimizdən alıblar. İtirə-itirə gəlib çatdığımız bu günkü dövlətimiz də onların yuxuşuna haram qatır. Məqsədləri nədir? Bəlkə də bizi bir dövlət olaraq sıradan çıxarmaqdır planları?

Hər nədirsə, reallıq budur. Reallıq budur ki, böyük dövlətlər öz müstəqilliyini elan etməyə hələ macal tapmamış Vətənimizi yaradılacaq Qarabağ boyda dərd verdilər bizə.

O dövrü yaşayanlar bunları daha yaxşı bilir. Müstəqilliyimizin ilk illərində rəhbərliyi təmsil edənlərin naşı idarəçiliyi düşmənlərin planlarını daha da sürətləndirirdi. Hərç-mərclik o dərəcəyə çatdırıldı ki, dövlətimizin varlığı şübhə altına alındı.

Bu tarix sizin gözünüzün qarşısında baş verib. Ona görə, bu haqda geniş danışmağa lüzum da görmürəm. Sadəcə onu deyə bilərəm ki, Azərbaycan özünə güvəni itirmişdi. Əgər Ulu Öndər Heydər Əliyev özünü vaxtında çatdırmasaydı, nələr olacaqdı, demək çox çətindir. Hər halda bunu deyə bilərəm ki, müstəqilliyimiz üçün real təhlükə qapı qarşısında idi.

Ulu Öndər özünü yetirdi, dövlətçiliyin əsaslarını yaratdı. Daha sonra isə bu işin layiqincə davam etdirilməsi möhtərəm cənab Prezidentimiz İlham Əliyevin taleyinə yazıldı. Bu gün nəinki Qafqazda, hətta bütün dünyada güclü dövlət kimi qəbul edilən Azərbaycanımız müstəqilliyinin əbədiyyətinə, dönməzliyinə inanaraq yaşayır, inkişaf edir. Və bunun belə olması isə hər birimizə qürur verir. Gələcəyə inam verir.

İnanırıq ki, möhtərəm Prezidentimizin rəhbərliyi altında problemlərimiz tədricən çözülərək, daha firavan bir Azərbaycanda yaşayacağıq.

Müstəqillik bayramınız mübarək olsun!

İ. İLYASOV.

AZƏRTAC.

